



Maarifə Hacıyeva,
filologiya elmləri doktoru,
professor

Zəngin ədəbiyyatı və incəsənəti, bənzərsiz memarlıq nümunələri ilə tanınan, yetişdirdiyi fikir, söz adamları, təfəkkür sahibləri ilə məşhur olan Qarabağ torpağı bəşər mədəniyyətinə böyük töhfələr vermişdir. Milli-mənəvi dəyərlərimizi qoruyub saxlayan mədəniyyət beşiyimiz haqqında yazılmış "Qarabağnamə"lər bu füsunkar diyarın tarixini öyrənmək üçün qiymətli mənbələr, ədəbi salnamələrdir. Müxtəlif vaxtlarda qələmə alınmış, bizə məlum olan 10-dan çox "Qarabağnamə"də vətənpərvər tarixçilərin və salnaməçilərin qədim Qarabağ haqqında tarixi gerçəkliyi əks etdirən bədii və publisistik yazıları toplanıb.

Otuz ilə yaxın bir zaman kəsiyində nankor ermənilərin işğalına məruz qalan Qarabağ torpağı, şükürlər olsun ki, bu gün asudə nəfəs alır, zadlıqın bəxş etdiyi qürur hissini yaşayır, yurd yerlərimizi düşmən əsarətindən qurtaran oğulların qəhrəmanlığını əks etdirən yeni "Qarabağnamə"lər ərəşəyə gəlir.

Bu ilin sentyabrında Xurşidbanu Natəvan adına kitabxanada tanınmış qələm sahibi, imzası ədəbi cəməyə yaxşı tanış olan yazıçı-publisist, Əməkdar jurnalist Zemfira Məhərrəminin "Bədii düşüncədə Qarabağ" adlı kitabının təqdimatı keçirilmişdi. Zemfira xanımın sayca 15-ci kitabı olan bu əsərdə çağdaş ədəbiyyatımızın ünlü simalarının Qarabağ mövzusunda qələmə aldığı bədii nümunələrdən söhbət açılıb və bu bədii mətnlər təhlilə cəlb olunub.

Kitaba "Ön söz" yazan tədqiqatçı-alim, "Ədəbiyyat qəzeti"nin baş redaktoru Azər Turan "Bədii düşüncədə Qarabağ" kitabını ərəşəyə gətirmiş Zemfira Məhərrəminin Qarabağ mövzusunda müntəzəm yazan, araşdırma aparən, həmçinin hər birimizin hafizəsində, yaddaşında ağrı-acılı izlər qoymuş bu savaşa bağlı bədii hekayələrin müəllifi kimi təqdir edir.

Bu müqəddəs mövzuya müraciət edən qələm sahiblərinin Birinci Qarabağ müharibəsi illərində, ucu-bucağı görünməyən sonrakı ağır, üzüntülü dövrdə yazdıqları, habelə mənfur düşmən üzərində qələbəmizlə nəticələnən möhtəşəm Zəfər sava-

İndi «Qarabağnamə»lər Zəfərimizdən söz açır

şımıza həsr etdikləri ədəbi-bədii nümunələrdə qırmızı xətlə keçən vətənpərvərlik ideyası, yurd sevgisi, xalqımızın işğalçılara qarşı bitib-tükənməyən mübarizə əzmi vurğulanıb, önə çəkilib.

İstedadlı yazıçı-publisistin adı çəkilən kitabını oxuyarkən bir daha əmin olursan ki, dünyanın harasında baş verməsindən, millətdən, irqindən asılı olmayaraq, qanlı vuruşlar, savaqlar insanların həyatını, xoş güzəranını əlindən alır, arzu və dileklərinin üstündən qara xətt çəkir. Müharibələr şəhər və kəndləri viran qoyur, bizim uzun illər ərzində işğal edilmiş yurd yerlərimiz kimi xarabazara çevirir, uşaqlar atasız qalır. Deməli, dəhşətli savaqlar, hər bə qovğaları düçar etdiyi iztirabları, fəlakətləriylə bütün xalqlar üçün eyndir.

Söz sənətimizin tanınmış simalarının? R.Rza, X. R.Ulutürk, Anar, Elçin, F.Qoca, S.Rüstəmhanlı, N.Gün, F.Məmmədli, S.Səxavət, E.Hüseynbəyli, R.Məcidi, Q.Ağsəs, Q. Nəcəfzadə, E.Z.Qaraxanlı, V.Bəhmənli, A.Abbas, F.Günəy, N.Məmmədli, T.Vahid və digər qələm sahiblərinin yaradıcılığında yer alan Qarabağ mövzusu müəllifin tədqiqatının və ədəbi bilgilərinin mizan-tərəzisi ilə incələnməmişdir.

Qeyd edim ki, Zemfira Məhərrəminin yazıçı tənqidinin diqqətini çəkən sanballı əsərlərin bir qismi görkəmli qələm sahiblərinin Qarabağımızın xain erməni işğalına düçar olduğu illərdə yazdığı bədii nümunələrdir. Bunlar kitabın "Qarabağ: söz karvanı" bölümündə araşdırılıb şərh edilmişdir. Müəllifin "Qarabağ: Zəfər savaşı-mız" adlı ikinci bölümə daxil etdiyi ədəbi müləhizələri möhtəşəm Qələbəmizi vəsf edən bədii nümunələrin təhlilinə yönəlib. Afaq Şıxlının "Qalibiyət əsərləri yazmağın zamanıdır", Elçin İsgəndərzadənin "Yazılsın eldən-ələ zəfər - bizim zəfərdi", İlqar Fəhminin "Balaca kişilər əsgərdi bu gün", Xəyal Rzanın "Qarabağa Üzeyirlərin qayıdır, Vətən!", Şahin Musaoğlunun "Mübariz", Şövkət Horovlunun "Süngüylə sərhədi cızır oğullar", Nəzakət Məmmədlinin "Qarabağa bahar gəlir, ilahi", İlham Qəhrəmanın "Əldə bayraq, dildə Laçın", döyüşçü-şair Emin Pirinin "Bitsin bu savaşı" kimi əsərlərində haqq-ədalət müharibəmizin xalqımıza bəxş etdiyi qələbə sevinci, dirçələndirici qururumuz tərənnümü olunub.


Kitabda ümumən 30-dan çox qələm adamının, həm də müxtəlif yazı üslubuna malik şair və yazıçıların bədii mətnlərinə istinad edilib. Bu isə elə də asan iş deyil, araşdırmaçıdan böyük zəhmət, qətiyyət istəyir. Belə kitablar nə qədər çox yazılsa,

Qarabağ həqiqətləri, haqq-ədalət naminə mübarizəmiz, erməni terroru, vandalizmi tənqidi ilə üzə çıxar. Zemfira xanım Qarabağ dərdimizdən bəhs edən əsərlərə araşdırmaçı gözü ilə baxıb, bu bədii mətnləri təhlil süzgecindən keçirib.

Moskvada yaşayıb yaratsa da, qəlbi həmişə doğma Vətəni Azərbaycanla döyünən Afaq Şıxlı:

Qalibiyət xəbərini qoy eşitsin bütün cahın,

Tarixlərə həkk olunsun azad elim Azərbaycan, - deyir.



Həzin, kövrək şeirlər müəllifi Nəzakət Məmmədli Vətən müharibəmizdəki qələbə sevincindən coşğu ilə söz açır, fikirlərini:

İndi Vətən Şuşa ətri qoxuyur,
Qarabağa bahar gəlir, ilahi! - şəklində, coşğu və fərəh hissiylə poetikləşdirir.

Şuşada doğulmuş şair, tanınmış elm xadimi Elçin İsgəndərzadə isə möhtəşəm Qələbənin yurdumuza, xalqımıza bəxş etdiyi sevinci aç günnlərə açılan səhərə bən-zədərək "Zəfər bizim zəfərdi!" nidası ilə ifadə edir.

Savaş mövzusunda əsərlər müəllifi Z.Məhərrəminin "Bədi düşüncədə Qarabağ" kitabının son bölümünə onun müxtəlif illərdə yazdığı Qarabağ hekayələri daxil edilmişdir.

Müəllifin "Sevgimi neylədin, Daşaltı dərəsi?", "Qırxqızın qırxbirincisi", "İyirmiinci payızın ilğımları", "Sonuncu savaş", "Zəfər yolçuları", "Şuşanı aldıq, Şuşa azaddır" və digər hekayələri əsərdə qalan yurd yerlərimizin hər qarışı uğrunda çarpışan qazilərimizin, canından keçən, al qanı torpaqlarımıza səpələnmiş şəhidlərimizin şərəfli həyatına, xalqımıza Zəfər qazandıran rəşadətine həsr edilmiş bədii nümunələrdir. Bu bədii mətnlər eyni zamanda erməni vəhşilər tərəfindən əsir və girov götürülən cəsarət mücəssəməsi, namusunu və qeyrətini başından uca tuta-

raq, ölümü seçən əxlaq mələyi qadınlarımızın, qızlarımızın ürəksizlərdən hekayələridir.

Müharibələrin yaratdığı müsibətlər, üzüntülər bir deyil, iki deyil. "Sevgimi neylədin, Daşaltı dərəsi" hekayəsində yüz doqquz yaşlı, şuşalı Fatma nənənin dili ilə nəql olunan acı bir əhvalatla da qarşılaşırıq. O, nəticəsi Gülərə gözü ilə gördüklərindən, hələ illər öncə ? çar Rusiyası dönəmində torpaqlarımızda yerləşdirilən, vəhşiliklər törədən erməni namərdlərin mənfur əməllərindən danışır. Gülər və Salehin sevgisi Birinci Qarabağ müharibəsinin qurşunlarına tuş gəlir. Daşaltı döyüşlərində qəhrəmancasına şəhid olan Salehin və onun deyikliyi Gülərin arzuları yarımçıq qalır.

Mərmilər yağdırılan Şuşanı çətinliklə tərk edən Güler yol boyu qəhrəman sevgilisi Salehi xatırlayır və düşünür: "Nə vaxtsa doğma Şuşanın dolmalarına qalxa bilsə, Daşaltıya əli yetseydi, fikrində, xəyalında qövr əyləyən bir sualı dilə gətirərdi: "Sevgimi neylədin, Daşaltı dərəsi?". Bu hekayə Birinci Qarabağ savaşının dəhşətlərini xatırladırsa, "Şuşanı aldıq, Şuşa azaddır" hekayəsi Vətən müharibəmizdə igid oğullarımızın bizə bəxş etdiyi qürur, fəxarət duyğusunu çatdırır. Müəllifin savaş hekayələrində gerçəkliyin? dərdlərimizin, otuz il çəkən hər bə qovğasında üzleşdiklərimizin mü-kəmməl bədii təsviri ilə qarşılaşırıq. Həmin bədii nümunələr o kədərli, nisgilli çağlarımızla bərabər, həm də qürurlu bugünümüzün hekayətləridir.

"Qırxqızın qırxbirincisi" hekayəsi isə erməni quldurların Kəlbəcərin Ağqaya kəndinə od vurub yandırdıqları, qız-gəlinlərimizi əsir, girov götürdükləri o müdhiş günlərdən bəhs edir. Girov götürülmüş Səma və onun körpəsinin acı taleyi erməni vəhşiliyinə oxucu nifrətini ərəşə qaldırır. Namus-qeyrətini həyatından uca tutan Səma ölümü tərcih edir. İntihar edərək ruhən azadlığa qovuşur. Ancaq ermənilər yenə də öz çirkin xisletini göstərir, Səmanın körpə balası Nurlanə cinayətkar, vəhşi erməninin silahının qundağı ilə ömürlük kor edilir. Budur vəhşi, köçəri erməni bar-bərligi.

Səmanın həyatı Xanım nənənin söylədiyi Qırxqız dağı əfsanələrinə dönüb tarixləşir. Keçmiş əyyamlarda Qırxqız ərəzilərinə basqınlar zamanı düşmən əlinə keçməmək üçün özlərini dərin uçurumdan

atan qırx qızın nağılı kimi. Səma bu hekayədə Qırxqızın qırx birincisi nağılına dönür, əfsanələşir. Həmin nağılın davamı idi hörükətinə taxdığı sancaqla damarlarını kəsib intihar edən namus mücəssəməsi, Vətən sevdalı Səma!

"Sonuncu savaş" isə ələ silah alıb Birinci Qarabağ müharibəsi cəbhələrinə atılan, üzünə şığıyan yekəpər erməniləri yerə sərən, düşmənlə vuruşan, susuz qalmış əsgərlərə qan-tər içində su götürən, onlara yardım edən, ən ağır hərbi əməliyyatlarda döyüş qardaşlarının yanında olan, nəhayət, namərd erməni gülləsinə tuş gəlib şəhid olan Vətən qızı Sədaqət Rəcəbovanın həyat hekayəsidir.

"Bədii düşüncədə Qarabağ" kitabında can yağışı ilə oxuduğumuz bu hekayələr tanınmış qələm sahibi, əsl vətənpərvər olan Zemfira Məhərrəminin gözünün yaşı, qəlbinin ağrısı, nifrətini sərhədsizliyi ilə yazılmış, yurd müdafiəçilərinin qəhrəmanlığından bəhs edən tarixi hekayələr, gələcək nəsillərin yaddaşına ötürülən, dərslər kitablarına salınacaq bədii nümunələrdir.

"Zəfər yolunun yolçuları" hekayəsi Vətən müharibəsi illərində qələbəmizdən, əsgərlərimizin hünərindən, yurd sevgisindən, canlarını fəda etmək cəsarətindən söz açan bədii mətnlərdəndir. "Şuşanı aldıq, Şuşa azaddır" sənədli hekayəsində isə Qarabağın tacı olan bu şəhərin şəhidlərimizin qanı-canı, qazilərimizin hünəri ilə murdar ermənilərdən təmizlənməsindən bəhs olunur.

Zemfira xanım hekayələrinin birində yazır ki, "Yəqin nə vaxtsa torpaqlarımız erməni qəsbkarlarından geri alınacaq, qaçqınlarımız yurd-yuvalarına dönəcək, yaralar sağalacaq.

Amma hünərli oğul və qızlarımız ölüm-saçan cəbhələrdən bir də geri dönməyəcək, onları nigarən ruhları başımız üstündə sərgərdan dolaşsın, həsrətlə gözlədikləri qələbəmizdən soraq istəyəndə, onlara cavabımız nə olacaq?"

Əlbəttə, indi haqq dünyasının əbədi sakinlərinin müqəddəs ruhları şəhid qanlarının yerdə qalmadığından, rəşadətli ordumuzun Zəfər müjdəsindən şadırd. Möhtərəm Prezidentimizin təbircə desək, "Ədalət qüvvətli, qüvvətli-lər isə ədalətli olmalıdır". Biz - Azərbaycan xalqı və onun müzəffər ordusu ədaləti bərpa edib, müqəddəs torpaqlarımızı əsl sahiblərinə ? məğrur xalqımıza qaytardıq. Tarixi ədaləti bərpa etdik." Düşünürəm ki, bundan sonra yazılacaq "Qarabağnamələr"də çörəyi di-zisi üstündə olan, gəlmə, nankor ermənilərin 30 il sürən işğalına son qoymaq üçün Azərbaycan Silahlı Qüvvələrinin öz müdrik Sərkərdəsinin rəhbərliyi ilə apardıği uğurlu döyüş əməliyyatlarından, düşmənin 44 gündə torpaqlarımızdan iti qovan kimi qovulmasından, silah-sursatını, hərbi texnikasını atıb gədən yağların başına endirilən "dəmir yumruq"dan və möhtəşəm Zəfərimizdən söz açılacaq.